

29 oktyabr / 2020



Əli Şimşək

Vəsiyyət

Bir gözüm yaylaqda - şehli çəməndə,
o biri dağların bəyaz buzunda.
Bir gözüm Gəncənin qaymağında,
biri padarçölün bal qarpızında.
Bir gözüm Muğanın barlı çölündə,
biri qarlı Qaxın gözəl yazında.
Bir gözüm Alimin seğahında,
biri Ədalətin telli sazında.
Bir gözüm Bəxtiyar "Muğam"ında,

biri Zeynəbimin xoş avazında.
Bir gözüm kəklikdə, turacda qaldı,
biri pərvaz edən Quba qazında.
Bir gözüm bal dadan meyvələrdədi,
o biri bulaqlar gözündə bitmiş
min dərдин dərmanı
dağ yarpızında.
Bir gözüm səmada - qara buludda,
biri ala gözlü "danulduzu"nda.
Bir gözüm limonda, əncirdə, narda,
Biri Lənkəranın gözəl qızında.
Bir gözüm gözəlin simasında,
Biri qürrəsində, ədasında.
Gözüm gözəllərin şux yerində,
Şirin ləhcəsində, xoş gülüşündə,
məni dara çəkən işvə nazında...
Gözüm Kəlbəcərin İsti Suyunda,
İsa Bulağında, Cıdır Düzündə,
Laçın dağlarının bulaqlarında,

cənnət Qarabağın oylaqlarında,
Xarı bülbüllərin soraqlarında,
gözəl çiçəklərdə, güllərdə qaldı,
bizim dogma, əziz ellərdə qaldı.
Bilirəm yetişir ömrümün sonu.
Vəsiyyətim budur:
Dəfn edin məni
elə torpaqdakı, elə yerdəki,
əsir Qarabağı azad eyləyən
igid əsgərlərin ayaqlarında
yayılsın Şuşaya nəşimin tozu!
Dözə bilməyirəm,
dözmürəm daha!!!
Siz Allah, bu payız
Dəfn edin məni.
Dəfn edin ömrümün bu payızında,
Bu payızında...

Sentyabr 1999-cu il